



## Home Connection

### بچوں کو نامناسب چھونے سے محفوظ رکھنا

عزیز والد والدہ یا سرپرست:

طلباء مختلف حالات میں اچھے (مناسب) اور برے (نامناسب) چھونے کے بارے میں سیکھ رہے ہیں۔ اگرچہ یہ ایک بہت مشکل موضوع ہے، لیکن یہ گفتگو بچوں کی حفاظت کے لیے بہت اہمیت کی حامل ہے۔ بیماریوں کی روک تھام اور بچاؤ کے قومی ادارہ (CDC) کے مطابق ہر 4 میں سے ایک لڑکی اور ہر 13 میں سے ایک لڑکا جنسی زیادتی کا شکار ہوتا ہے۔ افسوس کے ساتھ، زیادہ تر تشدد کرنے والے اجنبی نہیں، بلکہ وہ لوگ ہیں جنہیں بچے جانتے ہیں۔ وہ رشتے دار، دوست، یا نگران بھی ہوسکتے ہیں۔

بچوں کو "چھونے کے قاعدوں" کے بارے میں سکھایا گیا۔ کسی کو بھی آپکو کسی ایسے طریقے سے چھونے، جس طرح کا چھونا آپکو پسند نہیں ہے یا آپکی شرم گاہ کو چھونے کا حق حاصل نہیں ہے— سوائے ایسی صورت میں جس میں آپکو صاف رکھنے یا صحت مند رکھنے کے لیے ہو۔

اگر بچوں کو یہ لگے کہ انہیں نامناسب طریقے سے چھوا جا رہا ہے تو انہیں نا کہنے کے لیے با اختیار محسوس کرنا چاہیے۔ ہم نے بچوں کو ایسے حالات میں نا کہنے، دور چلے جائیں اگر جاسکتے ہیں تو، اور کسی کو اس بارے میں بتانے کے لیے حوصلہ افزائی کی ہے۔ جو بچہ آپکو نامناسب چھونے یا جنسی زیادتی کے بارے میں بتائے اسے آپ کی مدد کی ضرورت ہے۔ آپ ایسا کچھ کہہ سکتے ہیں جیسے کہ، "مجھے معلوم ہے کہ آپکو جو ہوا اس کے بارے میں مجھے بتانے میں مشکل پیش آئی ہو گی۔ میں آپکو یہ بتانا چاہتی/چاہتا ہوں کہ اس میں آپ کی کوئی غلطی نہیں ہے۔ میں آپکا خیال رکھوں گی/گا اور مدد کروں گی/گا"۔ بچے کو اس بات کا یقین دلانیں کہ بتانا بالکل ٹھیک طریقہ ہے۔

اگر آپ کسی ایسے بچے کو جانتے ہیں جسے غلط انداز میں چھوا گیا ہو یا کوئی جنسی زیادتی کی گئی ہو، تو فیر فیکس کاؤنٹی چائلڈ پروٹیکٹو سروسز کی ہاٹ لائن، 7400-324 (703) پر رابطہ کریں۔ آپ دن یا رات کو کسی بھی وقت فون کرسکتے ہیں۔ چائلڈ پروٹیکٹو سروسز کے سماجی کارکن، تشدد کا شکار ہونے والے بچوں، کی مدد کرنے کے لیے تربیت یافتہ ہیں۔

اپنے بچے کو اس موضوع کے متعلق کوئی بھی سوال کرنے کے بارے میں بات چیت کرنے کے لیے اس کی حوصلہ افزائی کریں۔

آپ کا شکر یہ،

آپ کے بچے کا استاد / استانی